

# شفع جاوید

1935

شفع جاوید، صوبہ بہار کے شہر مظفر پور میں پیدا ہوئے۔ گھر کا ماحول ادبی تھا۔ آبائی وطن تاریخی شہر ”گیا“ ہے جسے مہاتما بدھ سے تعلق کی بنیاد پر شہرت ملی۔ انہوں نے پٹنہ یونیورسٹی سے سماجیات میں ایم۔ اے کیا۔ محکمہ اطلاعات و نشریات، حکومت بہار کے ڈائریکٹر کے عہدے سے سبکدوش ہوئے۔ اب پڑنے میں مقیم ہیں۔ شفع جاوید کا پہلا افسانہ ”آرٹ اور تمباکو“ 1953 میں شائع ہوا۔ ان کے افسانوں کے مجموعے ہیں: ”دارے سے باہر“ (1979)، ”کھلی جو آنکھ“ (1982)، ”تعریف اُس خدا کی“ (1984)، ”وقت کے ایسر“ (1991) اور ”رات اور میں“ (2004)۔ ”تیر ہوا کا شور“، ”کہاں ہے ارضِ وفا“، ”حکایتِ ناتمام“، ”بھولے بسرے گیت“، ”منزل“، ”اجنبی“، ”کاغذ کی ناؤ“ وغیرہ ان کے مشہور افسانے ہیں۔

شفع جاوید کے افسانوں میں ماضی کی یادیں، عصر حاضر کے ساتھ گھل مل کر ایک فلسفیانہ رنگ پیدا کرتی ہیں۔ اظہار کی اشاریت کو ان کے افسانوں میں بنیادی اہمیت حاصل ہے۔ اپنی نضبانی اور ایک ہلکی رومانوی لہر کے باعث شفع جاوید کے افسانے امتیازی تاثر پیدا کرتے ہیں۔ شفع جاوید اپنی زبان اور احساس و فکر کے لحاظ سے ایک منفرد افسانہ نگار ہیں۔

## میں، وہ

وہ ضعیف آدمی آج بھی پلیٹ فارم پر صبح اسی وقت آیا جیسے وہ روز آیا کرتا ہے۔ اس کی چال بھی ایک ہی طرح کی ہوتی ہے۔ ویسے ہی آگے کی طرف اس کا جسم جھٹکا ہوا، ہلاک سا خُم کھایا ہوا، داہنا کاندھا کچھ نیجو اور بایاں ہاتھ کبھی سیدھا کبھی کمر پر رکھا ہوا، یہاں پھلواری شریف کے اٹیشن پر اپنی تجسس بھری آنکھوں کے ساتھ آتا ہے۔ پہلے نمبر کے پلیٹ فارم پر جو خاصا لمبا ہے، دھیرے دھیرے چلتے ہوئے ایک دم آخری سرے سے پہلے ایک نیچ پر بیٹھ جاتا ہے اور پہنچنے جتنش کی طرف دیکھتا ہے۔



شاید اسے کسی کا انتظار ہے، مگر ہر روز .....؟ میں سوچتا ہوں اور کئی دن سے یہ منظر دیکھتا ہوں۔ ڈاکٹر نے صبح کی سیر کی پابندی لگادی ہے اور شام کو سڑک ناپنے کی پابندی اختر نے لگادی ہے۔ جب سے اس ریلوے اٹیشن کی حسن کاری ہوئی ہے، میں بھی دوسروں کی طرح صبح کو ادھر ہی آ جاتا ہوں۔ اب صبح کے وقت بہت لوگ آ جاتے ہیں۔ مردوں، عورتوں اور بچوں کا ہجوم ہوتا

ہے، بہت چھل پہل رہتی ہے۔ پتہ نہیں، یہ ضعیف آدمی یہاں کب سے آتا ہے۔ صح کی سیر تو اس کا مقصد نہیں معلوم ہوتا کیونکہ یہ آکر اسی نجخ کے اسی ایک گوشے میں بیٹھ جاتا ہے۔ اپنی چچل سے ایک پاؤں نکال کر دوسرے پاؤں کے گھٹنے پر رکھ کر ماتھے کا پسینہ رومال سے پونچھتا ہے۔ پھر اپنے کسی ایک ہاتھ پر ہڑوئی لگا کر بڑے گھسیر اور انفل اکپول انداز میں دیکھتا ہے، کہیں بہت دور۔ سیر کر لینے کے بعد میں جب تھک جاتا ہوں تو اس سے کچھ دؤروالی نجخ پر بیٹھ کر اخبار پڑھنے لگتا ہوں اور کبھی کبھی اپنی گردان گھما کر اسے دیکھ بھی لیتا ہوں۔ وہ میری طرف کبھی نہیں دیکھتا۔ یا تو وہ سامنے دیکھتا ہے یا پھر پینٹہ جنتشن کی طرف جیسے اسے کسی کا انتظار ہو۔ لیکن صح کی ساری گاڑیاں جب پچھم کی طرف نکل جاتی ہیں تو کچھ دریک بیٹھ رہنے کے بعد وہ اٹھتا ہے اور آہستہ قدم چل کر بے حد تھکی سی آواز میں پان والے سے پوچھتا ہے۔

”آرہ کے لیے ٹرین کب آئے گی؟“

پان والا نہس دیتا ہے اور روز کی طرح کہتا ہے: ”بابا وہ تو گئی۔“

”کب چلی گئی لیکن میں تو یہیں بیٹھا انتظار کر رہا تھا۔“

پان والا اس کی بات کا اب کوئی جواب نہیں دیتا ہے۔

وہ پھر پوچھتا ہے ”آرہ والی ٹرین .....؟“

”اب کل آنا بابا۔“ وہ کچھ اکتائی ہوئی آواز میں جواب دیتا ہے لیکن اسکی آواز میں شاید تھوڑا سا ترجم بھی ہے، یا شاید مجھے

ہی ایسا لگ رہا ہے۔

آج بھی وہ کونے والے نجخ پر آکر بیٹھ گیا ہے اور میں بھی تھک جانے کے بعد اخبار پڑھنے لگا ہوں۔ ہوا خوشنگوار ہے اور الہاس کے پھولوں کا سایہ ہم دونوں کے سروں پر ہے۔ خبروں میں کوئی خاص بات نہ تھی۔ میں تھوڑی ہی دیر میں اُب کر ادھر ادھر دیکھنے لگا۔ اسی وقت ڈی لکس دھڑ دھڑاتی ہوئی گزر گئی، بہت تیز رفتاری سے۔ اسے لمبا سفر جو طے کرنا تھا۔ دلی سے ہوڑہ تک لمبے سفر کے لیے تیز رفتاری تو ضروری ہی ہے۔ اس کے بعد راجدھانی، شاہی ٹرین کی اپنی ہی شان تھی۔ بوڑھے آدمی نے اپنی گھڑی دیکھی۔ میں نے اس کی نجخ کے قریب جا کر کہا۔

”آج راجدھانی لیٹ ہے بابا۔“

”اب راجدھانی بھی ...“ بوڑھے آدمی نے پہلی بار مجھے مسکراہٹ کچھ اُس سے بھی زیادہ بوزھی معلوم ہوتی تھی۔

”ہوتا ہے بابا، ایسا بھی ہوتا ہے۔“

ہماری بات ختم نہ ہو پائی تھی کہ سپورن کرانتی آگئی اور اس چھوٹے سے اسٹیشن پر خدا معلوم کیوں رُک گئی۔

”اسے کیا ہوا جو یہاں...؟“

”آگے پڑنے جتناشن پر پلیٹ فارم خالی نہ ہوگا۔“

”تمھیں ان ٹرینیوں کی بہت واقعیت ہے۔“ وہ پھر مسکرا�ا، اس بار اس کی مسکراہٹ اور آواز اچھی لگی۔

”بہت تو نہیں بابا، لس تھوڑی سی کام چلاو معلومات رکھتا ہوں۔“

میں بھی اسی بیخ پر بیٹھ گیا۔ سپورن کرانتی کے مسافروں نے آئیں کریم، پان، سگریٹ اور ناشستے کی کچوریوں والوں کو خوب نوازا۔ وہ ضعیف آدمی مسکراتا رہا اور میں اسے غور سے دیکھتا رہا۔ اس کے سفید بالوں میں اب تک لہریں باقی تھیں، گھنے سر کے بال، بچوں جیسے اس کے بے داغ چہرے پر اس کے سانو لے پس منظر میں اچھے لگ رہے تھے۔ میں نے سوچا، ”یہ شخص خوبصورت رہا ہوگا۔“

”کیا سوچتے ہوئیا؟“ اس نے میرے کاندھے پر ہاتھ رکھ کر پوچھا۔

”سوچ رہا تھا بابا کہ آپ کس کے لیے آتے ہیں؟“

”میں،“

”ہاں،“

”میں اپنے آپ کے لیے آتا ہوں۔“ وہ ٹھنڈی سی آواز میں بولا۔

”میں سمجھا نہیں،“

”ایک وقت ایسا بھی آتا ہے بیٹا۔ سمجھ لو گے جب تم پر ایسا وقت کبھی آئے گا۔ میں تو جیون کا تیرتھ یا تری ہوں لیکن شاید جہاں پہنچنا تھا، وہاں پہنچ نہیں پایا، شاید راستہ بھٹک گیا، لیکن انتر آتما وہی ہے۔ یا تری کی انتر آتما۔“

”بابا پھر بھی میں سمجھا نہیں۔“

”تم نے زندگی کہاں دیکھی ہے بیٹا، تم کیا سمجھ پاؤ گے؟ یہ باتیں سمجھانے کی نہیں۔“

”نہیں خوب دیکھی ہے میں نے زندگی، اس جیون کے مہابھارت میں بڑا سنگھر ش رہا ہے۔“ میں نے طاقت بھری آواز میں کہا۔

”بیٹا تم نے تپتی دوپھر میں چٹیل سڑک کے کنارے سانکل کا پنکھہ بنایا ہے کبھی؟“

”بابا وہ بات دراصل یہ ہے.....“ میں بوڑھے کے اس اچانک حملے سے گڑ بڑا سا گیا۔

”تم مجھ کو سمجھی، میں نہیں سکتے۔ تمہارے پاس کچھ چھوٹ جانے کی یادیں نہیں ہیں۔ بچھڑے ہوئے چہروں کی ریکھا میں تمہاری آنکھوں میں نہیں ہیں۔ تم نے لاثین کے شیشے کوراکھ سے صاف کر کے، گرم تپتی ہوئی زمین پر جوٹ کا بورا بچھا کر بیٹھے ہوئے اور لیٹھے ہوئے، نیند کونہ جانے والی آنکھوں سے، سلیٹ پر پکڑوڑتی کے حساب نہیں لگائے ہیں، لاثین کے ٹوٹے شیشے کو پرانے پوسٹ کا رڈ چپکا کر جوڑنے کا کشت کبھی نہیں جھیلا ہوگا.....“  
لبی سانس لیتے ہوئے وہ بوڑھا لمحے بھر کو رکا۔ میں کچھ کہنے والا تھا کہ وہ بھر بولنے لگا۔

”تم نے معصوم، بے غرض، بے ریالوگوں کو نہیں دیکھا۔ بھلی آنے سے پہلے کی شانتی نہیں دیکھی، تم تو Babylonian جلاوطنوں جیسی زندگی گزارتے ہوا اور دل کی دنیا کے شرناہی ہو...“ اس کو کھانی آگئی، لیکن وہ اسی کھانی میں بولتا گیا۔  
”تم نے اعصاب زدہ زندگیاں گزاری ہیں۔ تمھیں کیا پتہ، آدمی کیا ہوتا ہے؟ دور سے آنے والی ہواوں کی خوشبوکیا ہوتی ہے؟ انتظار کیا ہوتا ہے؟ تمھیں تو محسوس کرنے اور گنگانے کی فرصت بھی نہیں...“

”دنیا سب کا خون پی جاتی ہے۔“ میں نے کہنا چاہا، لیکن الفاظ میرے دل ہی میں رہ گئے۔  
”بیٹا! ایسا تمہارے ساتھ کبھی ہوا ہے کہ پانی کوئی دوسرا پیے اور پیاس تمہاری مٹ جائے؟“  
”نہیں، ایسا کبھی ہوتا بھی ہے کیا؟“ میں نے کچھ پڑکر پوچھا۔

”نہ سمجھ پاؤ گے ابھی...“ ہم دونوں کچھ دیر کے لیے چپ ہو گئے۔ پھر میں نے ہمت کر کے پوچھ لیا۔

آپ کون ہیں بابا؟“

بوڑھے کی پیشانی پھر شکن آلو دھوگی۔

”وہ عہدو پیاں کے جزیرے جہاں محبت کی فصلیں اُگتی تھیں، تمہارے لائے ہوئے زہر کے سمندر میں ڈوب گئے۔ اب تم مجھ سے پوچھتے ہو کہ میں کون ہوں؟ دل کا دروازہ بند ہو جاتا ہے تو لوگوں کی پیچان بھی بند ہو جاتی ہے۔“  
کس قدر رجھلی اور چڑچڑا ہے یہ بوڑھا، میں نے دل میں کہا اور چپ ہو رہا لیکن چلنے سے پہلے ہمت کر کے میں نے پوچھ ہی لیا۔ ”بابا آپ کرتے کیا ہیں؟“

”میرا کیا پوچھتے ہو؟ خوش ہوں کہ دوسرے خوش ہیں۔ بھیڑ میں تھا۔ پہلے تماشا دیکھتا تھا، اب خود تماشا ہوں، بلوریں شیشے میں مقید مچھلی دیکھی ہے تم نے؟“

”جی ہاں“

”وہ مجھلی کھاتی ہیتی ہے۔ ہر وقت تیرتی پھرتی ہے، سب اسے دیکھ کر خوش ہوتے ہیں لیکن مجھلی تو ششے کی دیوار کے اندر ہے۔ اسے بھلا کچھ نظر آتا ہوگا؟ اپنے کمرے کی رائگنگ چیئر پر میں تھکا ہوا، مقید، کچھ کر گزرنے کی خواہش پر اب کچھ نہ کرنے کی خواہش چھائی ہے۔ وہاں بیٹھا بیٹھا چپ چاپ جتنی دنیا دکھائی دیتی ہے، دیکھتا ہوں اور سوچتا ہوں..... اب موت نہیں زندگی مایوس کرتی ہے۔“ وہ اٹھ کر آہستہ قدم چلنے لگا؟ وہ میرے ساتھ یا میں ہی اس کے ساتھ چلتا چلا گیا۔ یہاں تک کہ ہمارے سامنے ایک ہو گئے۔ اس وقت اگر نزد دیک سے بھی کوئی ہمیں دیکھتا تو اسے ہم دونوں ایک ہی لگتے۔ بہت وقت گزر گیا تھا۔

ایک ضعیف آدمی آج بھی اسی پلیٹ فارم پر صبح اسی وقت آیا ہے اور دور کی نیچ پر اسی طرح ایک کونے میں بیٹھ گیا ہے۔ املاک کے پھول بھی اسی رنگ میں اوپر کھلے ہوئے ہیں۔ گاڑیاں آج بھی یوں ہی آور جا رہی ہیں۔ راجدھانی، ڈی لکس، شرم جیوی، سمپورن کرانٹی..... خوش دلی کے شب دروز کے سبز جزیرے جنہیں زہر کے سمندر کے کسی گوشے نے چھپا لیا ہے۔ خالی نگاہیں دور وہاں دیکھ رہی ہیں جہاں کچھ نہیں ہے۔

اور جب پلیٹ فارم پر سنا ٹا ہو گیا تو اس نے پان والے سے پوچھا۔ ”آرہ جانے والی ٹرین کب آئے گی بھائی؟“

”وہ تو گئی بابا۔“

”لیکن یہ کیسے ہوا؟“ وہ کچھ زیر لب سا بڑ بڑا تھا۔ ”میں تو یہیں اس نیچ پر بیٹھا منتظر کر رہا تھا، پھر کیسے؟“ ”اب کل آنا بابا۔“ وہ کچھ اکتمانی ہوئی آواز میں جواب دیتا ہے۔ لیکن اس کی آواز میں شاید تھوڑا سا ترجم بھی ہے، یا شاید مجھے ہی ایسا لگ رہا ہے۔

پان والے کے آئینے میں میری بوڑھی صورت ایک لمحے کے لیے جھلک جاتی ہے۔ دھوپ اب جگہ جگہ پھیلنے لگی ہے۔ نئے دن کا آغاز، کہ دوسرا آغاز اور کوئی نیا مستقبل..... سب کچھ بدلتے ہوئے آسمان میں سمنے لگا ہے۔

(شفع جاوید)

## مشق

### لفظ و معنی

تجسس	:	جانے کی خواہش، جستجو
ترجم	:	رحم دلی، مہربانی
تیرتھ یا تری	:	کسی مقدس مقام کی زیارت کے لیے جانے والا
انترآتما	:	ضمیر، روح، باطن
بے ریا	:	بے لوث، جس میں کسی طرح کا کھوٹ نہ ہو
Babylonian	:	بے بیلوں کا رہنے والا
جلادطن	:	اپنے وطن سے نکلا گیا
شرناڑھی	:	پناہ گزیں، مہاجر
اعصاب زدہ	:	جس کے اعصاب کمزور ہوں، اعصابی مریض
عہدو پیاس	:	پکا وعدہ یا قرار
جزیرے	:	پانی کے بیچ میں خشک زمین
بلوریں	:	شیشے کا
مقیدی	:	قیدی
راکنگ چیئر	:	جھولنے والی کرسی

### غور کرنے کی بات

- ریلوے اسٹیشن کے ایک پلیٹ فارم پر صبح کی سیر کے وقت کے ایک معمولی سے واقعے کو بنیاد بنا کر یہ انسانہ لکھا گیا ہے۔
- ٹھوڑے سے مکالے اور زیادہ خود کلامی۔ اُفرڈگی کے تانے بنے میں ڈرامائیت سے رہ رہ کر کچھ خوش گوار تبدیلیاں پیدا

ہوتی ہیں۔ افسانہ نگار دوسرے کردار کا قصہ بیان کرتے ہوئے انعام کے وقت خود افسانے کا حصہ بن جاتا ہے جس کی وجہ سے اس کا عنوان ”میں، وہ“ معنی خیز ہو گیا ہے۔

- اس افسانے میں ایک بوڑھے کو مرکزی کردار کے طور پر پیش کیا گیا ہے۔ وہ روزانہ ریلوے پلیٹ فارم کے ایک بخ پر بیٹھ کر کسی ٹرین کا انتظار کرتا ہے اور پھر واپس چلا جاتا ہے۔ افسانہ نگار نے ایک ضعیف آدمی کی نفسیاتی اچھنوں اور بے چار گیوں کو معنی خیز انداز میں پیش کیا ہے۔

- افسانے میں بزرگ شخص نے اپنے تجربے اور علم کی روشنی میں اپنے بعض مشاہدات بھی ہلکے طنزیہ لبجے کے ساتھ پیش کیے ہیں۔ اس سے بوڑھے کے کردار کی گہرا ای اور معنویت اُجاگر ہوتی ہے۔

## سوالات

- .1 اس افسانے کا عنوان ”میں، وہ“ کیوں رکھا گیا ہے؟ پانچ جملوں میں لکھیے۔
- .2 ”تم نے زندگی کہاں دیکھی ہے بیٹا، تم کیا سمجھ پاؤ گے؟“ اس جملے کے ذریعے بوڑھا شخص کیا کہنا چاہتا ہے؟
- .3 ”اب موت نہیں، زندگی مایوس کرتی ہے“ اس جملے کی وضاحت افسانے کے سیاق و سبق میں کہیجے۔
- .4 بوڑھے کے کردار کی تصویر کشی اس افسانے میں کس طرح کی گئی ہے؟

## عملی کام

- اس افسانے کا پلاٹ اپنے لفظوں میں لکھیے۔